

**நிலையஞ்சி நீத்தாரு எல்லாங் கொலையஞ்சிக் கொல்லாம சூழ்வான் தலை விளக்கம்:**  
வாழ்க்கையின் தன்மையைக்கண்டு அஞ்சித்திறந்தவர்கள் எல்லாரிலும், கொலைசெய்வதற்கு அஞ்சிக் கொல்லாத அறத்தைப் போற்றுகின்றவன் உயர்ந்தவன்.


**இந்தியா வருகிறார் இங்கிலாந்து மன்னர் சார்லஸ்**



லண்டன், நவ.25  
புற்று நோயிலிருந்து விடுபட்டு வரும் இங்கிலாந்து மன்னர் 3ம் சார்லஸ், பல்வேறு நாடுகளுக்கு சுற்றுப்பயணம் மேற்கொண்டு வருகிறார். அந்தவகையில், மன்னர் சார்லசும், ராணி கமிலாவும் இந்தியாவுக்கு வருகிறார்கள்.

சென்னை, நவ.25  
முதல் அமைச்சர் மு.க.ஸ்டாலின் வெளியீட்டுள்ள அறிவிப்பில், துத்துக்குடி மாவட்டம், திருச்செந்தூர் அருள்மிகு சுப்பிரமணிய சுவாமி திருக்கோவிலில் உள்ள தெய்வானை என்ற யானையின் பாகன் உதயகுமார் மற்றும் அவரது உறவினர் சிசுபாலன் ஆகியோர் 18.11.2024 அன்று யானையின் அருகில் இருந்தபோது யானை திடீரென திமிறி அருகில் இருந்தபாகன் உதயகுமார் மற்றும் சிசுபாலன் ஆகிய இருவரையும் தாக்கி வீசித் தாக்கியுள்ளது. இதில், சிசுபாலன் சம்பவ இடத்திலேயே உயிரிழந்து விட்டார் என்றும், பாகன் உதயகுமார் சிகிச்சை பலனின்றி மருத்துவனையில் உயிரிழந்தார் என்ற செய்தியறிந்து மிகவும் வேதனையடைந்தேன்.

**ஆப்கானிஸ்தானில் நிலநடுக்கம் ரிக்டர் அளவில் 4.3 ஆக பதிவு**



காபூல், நவ.25  
ஆப்கானிஸ்தான் நாட்டின் வடக்கு ஆப்கானிஸ்தான் பாக்ஷானி அருகே இந்திய நேரப்படி (IST) இன்று காலை 9.58 மணிக்கு மிதமான நிலநடுக்கம் ஏற்பட்டுள்ளது. இது ரிக்டர் அளவுகோலில் 4.3 ஆக பதிவாகியுள்ளது. இது அட்சரேகை 36.51 வடக்கு மற்றும் தீர்க்கரேகை 70.59 தெற்கு வடக்கு ஆப்கானிஸ்தான் இயற்கை பேரழிவுகளுக்கு வாய்ப்புள்ள ஒரு மலைப்பகுதி ஆகும். பாக்ஷானில் இருந்து 150 கி.மீ. தொலைவில் மையம் கொண்டிருந்தது. இதனை தேசிய நிலநடுக்க அறிவியல் மையம் தெரிவித்து உள்ளது. இந்த நிலநடுக்கத்தால் ஏற்பட்ட பொருளிழப்பு, உயிரிழப்பு ஏற்பட்டதாக விவரங்கள் எதுவும் உடனடியாக வெளிவரவில்லை.

**லெபனானில் இஸ்ரேல் வான்வழி தாக்குதல் 15 பேர் பலி**



பெருட், நவ.25  
காசா முனையை நிர்வகித்து வரும் ஹமாஸ் ஆயுதக்குழுவினர் கடந்த ஆண்டு அக்டோபர் 7ம் தேதி இஸ்ரேலுக்குள் புகுந்து பயங்கரவாத தாக்குதல் நடத்தினர். இந்த தாக்குதலில் 1,139 இஸ்ரேலியர்கள் கொல்லப்பட்டனர். மேலும், இஸ்ரேலில் இருந்து 251 பேரை பணய கைதிகளாக காசா முனைக்கு ஹமாஸ் கடத்தி சென்றது. இதையடுத்து ஹமாஸ் ஆயுதக்குழு மீது போர் அறிவித்த இஸ்ரேல் 117 பணய கைதிகளை உயிருடன் மீட்டுள்ளது. அதேபோல், ஹமாஸ் ஆயுதக்குழுவினர்களால் கடத்தப்பட்டு கொல்லப்பட்ட பணய கைதிகளின் உடல்களும் மீட்கப்பட்டுள்ளன. ஆனால், 101 இஸ்ரேலியர்கள் ஹமாஸ் வசம் பணய கைதிகளாக உள்ளனர் என இஸ்ரேல் தெரிவித்துள்ளது. இதில், பலர் உயிரிழந்திருக்கலாம் எனவும் தகவல் வெளியாகியிருந்தது. அதேவேளை, இந்த போரில் காசாவில் ஹமாஸ் ஆயுதக்குழுவினர் உள்பட 44 ஆயிரத்துக்கும் மேற்பட்டோர் உயிரிழந்துள்ளனர். அதேபோல், மேற்குகரையில் ஏற்பட்ட மோதலில் 700க்கும் மேற்பட்டோர் உயிரிழந்துள்ளனர். இதனிடையே, இஸ்ரேல் ஹமாஸ் இடையேயான போர் ஓராண்டை கடந்து நீடித்து வருகிறது. அதேபோல், லெபனானில் செயல்பட்டு வரும் ஹிஸ்புல்லா அமைப்பும் இஸ்ரேல் மீது ஓராண்டுக்கு மேலாக தாக்குதல் நடத்தி வருகிறது. லெபனானில் செயல்பட்டு வரும் ஹிஸ்புல்லா பயங்கரவாத அமைப்பினரை குறிவைத்தும் இஸ்ரேல் தாக்குதல் நடத்தி வருகிறது. லெபனானுக்குள் புகுந்தும், வான்வழி மூலமாகவும் அதிரடி தாக்குதல் நடத்தி வருகிறது. இந்தநிலையில், லெபனான் தலைநகர் பெருட்டில் இஸ்ரேல் இன்று வான்வழி தாக்குதல் நடத்தியது. இந்த தாக்குதலில் 15 பேர் உயிரிழந்தனர். மேலும், 63 பேர் காயமடைந்தனர்.

**திருச்செந்தூர் கோவில் யானை தாக்கி உயிரிழந்த இருவரின் குடும்பத்திற்கு நிதியுதவி: முதல்வர் அறிவிப்பு**

சென்னை, நவ.25  
முதல் அமைச்சர் மு.க.ஸ்டாலின் வெளியீட்டுள்ள அறிவிப்பில், துத்துக்குடி மாவட்டம், திருச்செந்தூர் அருள்மிகு சுப்பிரமணிய சுவாமி திருக்கோவிலில் உள்ள தெய்வானை என்ற யானையின் பாகன் உதயகுமார் மற்றும் அவரது உறவினர் சிசுபாலன் ஆகியோர் 18.11.2024 அன்று யானையின் அருகில் இருந்தபோது யானை திடீரென திமிறி அருகில் இருந்தபாகன் உதயகுமார் மற்றும் சிசுபாலன் ஆகிய இருவரையும் தாக்கி வீசித் தாக்கியுள்ளது. இதில், சிசுபாலன் சம்பவ இடத்திலேயே உயிரிழந்து விட்டார் என்றும், பாகன் உதயகுமார் சிகிச்சை பலனின்றி மருத்துவனையில் உயிரிழந்தார் என்ற செய்தியறிந்து மிகவும் வேதனையடைந்தேன்.

**தங்க மகள் காசிமா மஜக தலைவர் மு.தமிழன் அன்சாரியை நேரில் சந்தித்து வாழ்த்து பெற்றார்**



சென்னை, நவ.25  
அமெரிக்காவில் நடைபெற்ற 6 வது உலக கோப்பைக்கான கேரம் பலகை சாம்பியன் கோப்பைக் கான போட்டியில் சென்னையைச் சேர்ந்த காசிமா (17) அவர்கள் மூன்று தங்கப்பதக்கங்களை வென்று இந்தியர்களை மகிழ்ச்சியில் ஆழ்த்தியுள்ளார்.

கல்லூரியில் B.A. முதலாம் ஆண்டு படிக்கும் காசிமா அவர்கள், புதுவண்ணாரப்பேட்டையை சேர்ந்த ஆட்டோ தொழிலாளியின் மகள் ஆவார். எளிய பின்னணியிலிருந்து, தனது துறையில் முழு ஈடுபாடு காட்டி, அமெரிக்காவிற்கு சென்று சாதனைபடைத்திருக்கும் அவர், தமிழ்நாட்டின் செம்ம பொருளாக மாறியிருக்கிறார். மனிதநேய ஜனநாயக கட்சியின் தலைவர் மு.தமிழன் அன்சாரி அவர்களை, குடும்பத்தினருடன் சந்தித்து, தான் பெற்ற வெற்றிக் கோப்பையை காட்டி வாழ்த்துப் பெற்றார்.

**பெண் எஸ்.பி.க்கு பாலியல் தொல்லை: ஓய்வுபெற்ற ஐ.ஜி. க்கு பிடிவாரண்ட**




சென்னை, நவ.25  
தமிழக காவல்துறையில் ஐ.பி.எஸ். அதிகாரியாக பணியாற்றியவர் முருகன். இவர் ஐ.ஜி.யாக பணியாற்றி ஓய்வு பெற்றார். இவர் கடந்த 2017-18 ஆண்டில் சென்னை ஆலந்தூரில் உள்ள லஞ்ச ஒழிப்புத் துறை அலுவலகத்தில் இணை இயக்குநராக பணியாற்றினார். இதனிடையே, அந்த அலுவலகத்தில் தனக்கு கீழ் எழுந்தது. பெண் ஐ.பி.எஸ். அதிகாரிக்கு ஆபாச மெசேஜ் அனுப்பியதாக குற்றசாட்டு எழுந்தது. இது தொடர்பாக பார்த்தப்பட்ட பெண் அதிகாரி போலீசில் புகார் அளித்தார். மேலும் சென்னை ஐகோர்ட்டில் வழக்கு தொடர்ந்தார். அந்த வழக்கை விசாரித்த கோர்ட்டு சிபிசிஜிடி விசாரணைக்கு உத்தரவிட்டது. இந்த வழக்கை சிபிசிஜிடி விசாரித்து வருகிறது.

**திருப்பூர் பகுதிகளில் திருத்தப்பட்ட முகவரி மாற்றம், காலம் சென்றவர்களின் முழு பட்டியல் திருத்தம் செய்ய கோரிக்கை**



திருப்பூர், நவ.25  
தமிழ்நாடு முதலமைச்சர் மு.க.ஸ்டாலின் தமிழ்நாடு துணை முதலமைச்சர் உதயநிதி ஸ்டாலின் ஆகியோர்களின் அறிவிப்புக்கு இணங்க திருப்பூர் வடக்கு மாவட்ட கழக செயலாளர் தெற்கு சட்டப்பேரவை உறுப்பினர் க.செல்வராஜ் எம்எல்ஏ திருப்பூர் தெற்கு மாநகரக் கழக செயலாளர் அகில இந்திய தொ.மு.ச. துணைத் தலைவர், T. K. T. மு.நாகராஜன், திருப்பூர் தெற்கு தொகுதி பொறுப்பு பார்வையாளர் கோவை மாநகராட்சி கல்வி குழு தலைவர்.. என் மாவதி நாகராஜ் M,C., கருவம்பாளையம் பகுதி கழக செயலாளர் பாசத்திற்குரிய மியாமி ஆ., ஜயப்பன் ஆகியோர்களின் வேண்டுகோளை ஏற்று கருவம்பாளையம் பகுதிக்கு உட்பட்ட 36 வது வார்டு பாகம் எண் 58 74 75 எம்ஜிஆர் காலனி காதர் பேட்டை சாயப்பட்ட விதி பெ த்திசெட்டிபுரம் எம் சின்னா நகர்., ஆகிய பகுதிகளில் உள்ளடக்கி திருத்தப்பட்ட முகவரி மாற்றம், காலம் சென்றவர்களின் முழு பட்டியலை திருத்தம் செய்து தருமாறு கேட்டுக்கொள்ளப்படுகிறது.

**வத்தலகுண்டில் ஆம்புலன்ஸ் ஊழியர்களிடம் செல்போன் திருடிய பிரபல திருடன் கைது**



வத்தலகுண்டு, நவ.25  
திண்டுக்கல், வத்தலகுண்டு திண்டுக்கல் சாலையில் ஆம்புலன்ஸ் நிறுவன அலுவலகத்தில் தூங்கிக் கொண்டிருந்த ஊழியர்களிடம் மர்மநபர் 3 செல்போன்கள் திருடிவிட்டு மற்றொரு இடத்தில் கொள்ளை முயற்சியில் ஈடுபட்ட போது பொதுமக்கள் பிடித்து போலீசாரிடம் ஒப்படைத்தனர். போலீசார் விசாரணை மேற்கொண்டதில் அவர் தேனியை சேர்ந்த சுடுகாடுபாண்டி என்றும் இவர் மீது 15க்கும் மேற்பட்ட வழக்குகள் உள்ளன என்பது தெரிய வந்ததை அடுத்து போலீசார் அவரிடம் இருந்து 3 செல்போன்களை பறிமுதல் செய்து வழக்கு பதிவு செய்து நீதிமன்றத்தில் ஆஜர்படுத்தி சிறையில் அடைத்தனர்.





